

കേരള സർക്കാർ

**പ്രിൻസിപ്പാൾ & കൺട്രോളിംഗ് ഓഫീസർ
ഗവ: ഹോമിയോ മെഡിക്കൽ കോളേജ്, തിരുവനന്തപുരം
സർട്ടിഫിക്കറ്റ് കോഴ്സ് ഇൻ ഫാർമസി (ഹോമിയോ)
കോഴ്സിലേയ്ക്കുള്ള പ്രവേശനം 2026**

No.2405/C4/26/ജി.എച്ച്.എം.സി.റ്റി

തീയതി 23.03.2026

വിജ്ഞാപനം

സൂചിക: 1. സ.ഉ.(സാധാ) നം, 169/2026/AYUSH തിരുവനന്തപുരം, തീയതി 15-03-2026

1. ആമുഖം

1.1 തിരുവനന്തപുരം, കോഴിക്കോട് ഗവൺമെന്റ് ഹോമിയോപ്പതി മെഡിക്കൽ കോളേജുകളിൽ സർട്ടിഫിക്കറ്റ് കോഴ്സ് ഇൻ ഫാർമസി (ഹോമിയോ)-2026 കോഴ്സിലേക്കുള്ള പ്രവേശനത്തിന് പ്രിൻസിപ്പാൾ ആൻഡ് കൺട്രോളിംഗ് ഓഫീസർ സൂചിക ഉത്തരവു മുഖേന അംഗീകരിച്ച പ്രോസ്പെക്ടസ് പ്രകാരം അപേക്ഷ ക്ഷണിച്ചുകൊള്ളുന്നു. അപേക്ഷ ഓൺലൈനായി സമർപ്പിക്കേണ്ടത് എൽ.ബി.എസ് സെന്റർ ഫോർ സയൻസ് ആന്റ് ടെക്നോളജിയുടെ ഡയറക്ടർക്കാണ്. പ്രോസ്പെക്ടസ് www.lbscentre.kerala.gov.in എന്ന വെബ്സൈറ്റിൽ പ്രസിദ്ധീകരിച്ചിട്ടുണ്ട്. 2026 മാർച്ച് 25 മുതൽ 2026 ഏപ്രിൽ 20-ാം തീയതി വരെ കേരളത്തിലെ എല്ലാ ഫെഡറൽ ബാങ്കിന്റെ ശാഖകളിലും www.lbscentre.kerala.gov.in വെബ്സൈറ്റിലൂടെ ലഭിക്കുന്ന ചെല്ലാൻഫോറം ഉപയോഗിച്ചോ അല്ലെങ്കിൽ ഓൺലൈൻ മുഖേനയോ അപേക്ഷാഫീസ് ഒടുക്കാവുന്നതാണ്. അപേക്ഷാ നമ്പർ, ചെല്ലാൻ നമ്പർ ഇവ ഉപയോഗിച്ച് അപേക്ഷാഫോറം ഓൺലൈനായി 2026 ഏപ്രിൽ 22 വരെ സമർപ്പിക്കാവുന്നതാണ്. ഓൺലൈനായി സമർപ്പിച്ച അപേക്ഷയുടെ പ്രിന്റ്ൗട്ടോ മറ്റ് സർട്ടിഫിക്കറ്റുകളോ എൽ.ബി.എസ് സെന്ററിലേക്ക് അയക്കേണ്ടതില്ല.

സർട്ടിഫിക്കറ്റ് കോഴ്സ് ഇൻ ഫാർമസി(ഹോമിയോ) കോഴ്സ് കാലയളവ് ഒരു വർഷം ആയിരിക്കും.

1.2 സീറ്റുകളുടെ വിന്യാസം

തിരുവനന്തപുരം, കോഴിക്കോട് എന്നീ ഗവൺമെന്റ് ഹോമിയോ മെഡിക്കൽ കോളേജുകളിൽ 50 സീറ്റുകൾ വീതമാണ് നിലവിലുള്ളത്. 5 സീറ്റു വീതം ഓരോ കോളേജിലും സർവ്വീസ് ക്യാട്ടായിലുള്ള അപേക്ഷ കർക്കായി സംവരണം ചെയ്തിട്ടുണ്ട്.

1.3 പ്രവേശനം

1.3.1 ഗവൺമെന്റ് സ്ഥാപനങ്ങളിലെ എല്ലാ സീറ്റുകളിലേക്കും അപേക്ഷകൻ എസ്.എസ്.എൽ.സി പരീക്ഷയിൽ നേടിയ മൊത്തം മാർക്കിന്റെ അടിസ്ഥാനത്തിൽ എൽ.ബി.എസ് ഡയറക്ടർ തയ്യാറാക്കുന്ന റാങ്ക് ലിസ്റ്റിൽ നിന്നാണ് പ്രവേശനം നടത്തുന്നത്. സർവ്വീസ് ക്യാട്ടാ സീറ്റുകളിലേക്കുള്ള പ്രവേശനം യോഗ്യരായ അപേക്ഷകരുടെ സർവ്വീസ് സീനിയോറിറ്റി അടിസ്ഥാനമാക്കിയായിരിക്കും.

2. പ്രവേശനത്തിനുള്ള യോഗ്യതയുടെ മാനദണ്ഡങ്ങൾ

2.1 മറിച്ച്യാരു നിർദ്ദേശമില്ലെങ്കിൽ ഭാരതീയർക്കു മാത്രമേ പ്രൊഫഷണൽ കോഴ്സിലെ പ്രവേശനത്തിനു അർഹതയുള്ളൂ. **Persons of Indian Origin (PIO)/Overseas Citizenship of India (OCI)** കാർഡ് ഉള്ളവരെയും, പ്രവേശനത്തിന്റെ അർഹതയ്ക്കായി ഭാരതീയൻ ഒപ്പം പരിഗണിക്കും.

സർട്ടിഫിക്കറ്റ് കോഴ്സ് ഇൻ ഫാർമസി (ഹോമിയോ)-2026 പ്രവേശനത്തിനു അപേക്ഷിക്കുന്നവരെ, കേരളീയൻ, കേരളീയേതരൻ എന്നിങ്ങനെ തരംതിരിക്കും.

- (i) കേരളീയൻ: കേരളത്തിൽ ജനിച്ച അപേക്ഷാർത്ഥിയെ കേരളീയനായി തരംതിരിക്കും. 29/05/2008 ലെ G.O. (Rt No. 822/08/H.Edn പ്രകാരം കേരള കേഡറിലേക്ക് അലോട്ട് ചെയ്തിട്ടുള്ള കേരളീയേതരരായ അഖിലേന്ത്യാ സർവ്വീസ് ഉദ്യോഗസ്ഥരുടെ കുട്ടികളെ കേരളീയരായി പരിഗണിച്ചിട്ടുണ്ട്. എന്നാൽ അവർ മറ്റ് സംവരണാനുകൂല്യങ്ങൾക്ക് അർഹരല്ല.
- (ii) കേരളീയേതരൻ: കേരളീയേതരരായ അപേക്ഷാർത്ഥികളെ താഴെ കൊടുത്തിരിക്കുന്ന വ്യവസ്ഥ പ്രകാരം തരം തിരിച്ചിരിക്കുന്നു.

- (a) കേരളത്തിൽ യോഗ്യതാ പരീക്ഷയ്ക്കു പഠിച്ച അപേക്ഷാർത്ഥികളുടെ കേരളീയേതരരായ രക്ഷകർത്താക്കൾ ഇന്ത്യാ ഗവൺമെന്റ് ജീവനക്കാരോ/കേരളത്തിൽ ജോലിക്കു നിയോഗിക്കപ്പെട്ട പ്രതിരോധ വകുപ്പു ജീവനക്കാരോ ആയിരിക്കണം..
- (b) കേരളത്തിൽ യോഗ്യതാ പരീക്ഷയ്ക്കു പഠിച്ച അപേക്ഷാർത്ഥികളുടെ കേരളീയേതരരായ രക്ഷകർത്താക്കൾ കേരളത്തിലോ അല്ലെങ്കിൽ കേരള സംസ്ഥാനത്തിനു വേണ്ടിയോ കുറഞ്ഞതു രണ്ടു വർഷമെങ്കിലും സേവനമനുഷ്ഠിച്ചിരിക്കണമെന്ന വ്യവസ്ഥയ്ക്കു വിധേയമായി കേരള സർക്കാരിനു കീഴിൽ ജോലി നോക്കുന്നവരായിരിക്കണം.
- (c) കേരളീയേതരനല്ലാത്ത അപേക്ഷാർത്ഥിയുടെ 12 വർഷത്തെ പഠന കാലയളവിൽ 5 വർഷം കേരളത്തിൽ താമസിച്ച്രിക്കണം.
- (d) കേരളീയേതരനല്ലാത്ത അപേക്ഷാർത്ഥി എട്ടാം ക്ലാസ്സ് മുതൽ പന്ത്രണ്ടാം ക്ലാസ്സ് വരെ കേരളത്തിൽ പഠിച്ചിരിക്കണം.

2.2 കേരളീയേതരനായ അപേക്ഷാർത്ഥികളെ “സ്റ്റേറ്റ് മെറിറ്റ്” സീറ്റുകളിലേയ്ക്കു മാത്രമേ പരിഗണിക്കുകയുള്ളൂ. സാമുദായിക/പ്രത്യേക/ശാരീരിക അവശത വിഭാഗ സംവരണത്തിനു ഇവർക്കു അർഹതയില്ല.

2.3 വയസ്സ്

01-01-2026 ന് 17 വയസ്സ് പൂർത്തിയാക്കിയിരിക്കണം. ഉയർന്ന പ്രായപരിധി ജനറൽ വിഭാഗത്തിന് 33 വയസ്സും സർവ്വീസ് ക്വാട്ടായിൽ അപേക്ഷിക്കുന്നവർക്ക് 48 വയസ്സും ആയിരിക്കും. പ്രായപരിധി കണക്കാക്കുന്നത് അപേക്ഷാ സമർപ്പണത്തിനുള്ള അവസാനദിവസം അടിസ്ഥാനമാക്കിയിരിക്കും.

2.4 വിദ്യാഭ്യാസ യോഗ്യത

അപേക്ഷകർ എസ്.എസ്.എൽ.സി യോ തത്തുല്യ പരീക്ഷയോ 50% മാർക്കോടെ പാസ്സായിരിക്കണം. അപേക്ഷാ സമർപ്പണത്തിന് മുൻപ് വിദ്യാഭ്യാസയോഗ്യത നേടിയിരിക്കണം.

3. എപ്പോൾ എങ്ങിനെ അപേക്ഷിക്കണം

അപേക്ഷാ സമർപ്പണം ഓൺലൈൻ മുഖേന മാത്രമായിരിക്കും. സർട്ടിഫിക്കറ്റ് കോഴ്സ് ഇൻ ഫാർമസി (ഹോമിയോ) എന്ന കോഴ്സിന് രണ്ടു കോളേജുകളിലേക്കും അപേക്ഷിക്കുന്നതിന് ഓൺലൈനിൽക്കൂടി സമർപ്പിക്കുന്ന ഒരു അപേക്ഷ മതിയാകും. ഓൺലൈൻ ചെയ്യുന്നതിനുള്ള സൗകര്യം www.lbscentre.kerala.gov.in എന്ന വെബ്സൈറ്റിൽ ലഭ്യമാണ്. ഒന്നിൽ കൂടുതൽ അപേക്ഷ സമർപ്പിക്കുന്നവരുടെ അപേക്ഷ റദ്ദാക്കപ്പെടാവുന്നതാണ്.

3.1 അപേക്ഷാഫീസ്

അപേക്ഷാഫീസ് താഴെ കൊടുത്തിരിക്കുന്നതു പ്രകാരമായിരിക്കും:

- പൊതുവിഭാഗത്തിന് : 400 രൂപ
- പട്ടികജാതി/പട്ടികവർഗ്ഗ വിഭാഗത്തിന് : 200 രൂപ

(20.06.2008 ലെ GO (MS) W.25/2005/SCSTDD ഉത്തരവിലെ ക്ലോസ് 2 (ii) പ്രകാരം പ്രോസ്പെക്ടസിൽ പരാമർശിച്ചിട്ടുള്ള ഏതെങ്കിലും ഒരാൾ SC/ST വിഭാഗത്തിൽപ്പെടുന്ന മിശ്രവിവാഹിത ദമ്പതികളുടെ മക്കൾക്ക്, SC/ST വിഭാഗത്തിന് അനുവദിക്കപ്പെട്ടിട്ടുള്ള വിദ്യാഭ്യാസ, സാമ്പത്തിക ആനുകൂല്യങ്ങൾക്ക് അർഹതയുണ്ടായിരിക്കും. ഇവർ SC/ST വിഭാഗത്തിനുള്ള അപേക്ഷാഫോറത്തിൽ അപേക്ഷിക്കേണ്ടതാണ്. അപേക്ഷയോടൊപ്പം റവന്യൂ അധികാരികളിൽ നിന്നും ലഭിച്ച മിശ്രവിവാഹ സർട്ടിഫിക്കറ്റും സമർപ്പിക്കേണ്ടതാണ്.)

യാതൊരു കാരണവശാലും അപേക്ഷാഫീസ് ഇനത്തിൽ ഒടുക്കിയ തുക തിരികെ ലഭിക്കുന്നതല്ല.

3.2. അപേക്ഷാഫീസ് നൽകേണ്ട വിധവും അപേക്ഷാഫോറം സമർപ്പിക്കേണ്ട വിധവും

3.2.1. പ്രോസ്പെക്ടസിന്റെ ലഭ്യത

പ്രോസ്പെക്ടസ്സ് www.lbscentre.kerala.gov.in എന്ന വെബ്സൈറ്റിൽ നിന്നും ഡൗൺലോഡ് ചെയ്യാവുന്നതുമാണ്.

3.2.2. സർവ്വീസ് ക്വാട്ട ഒഴികെയുള്ള അപേക്ഷകർക്ക്

എൽ.ബി.എസ്സ് സെന്റർ ഡയറക്ടറുടെ www.lbscentre.kerala.gov.in എന്ന വെബ്സൈറ്റ് വഴി 2026 മാർച്ച് 25 മുതൽ ഏപ്രിൽ 20-ാം തീയതി വരെ അപേക്ഷാഫീസ് ഒടുക്കാവുന്നതാണ്. അപേക്ഷകർ ഓൺലൈൻ മുഖേനയോ അല്ലെങ്കിൽ വെബ്സൈറ്റിൽ നിന്നും ഡൗൺലോഡ് ചെയ്ത ചെല്ലാൻ ഉപയോഗിച്ച് ഫെഡറൽ ബാങ്കിന്റെ ഏതെങ്കിലും ഒരു ശാഖ വഴിയോ അപേക്ഷാഫീസ് ഒടുക്കേണ്ടതാണ്. അപേക്ഷാഫീസ് ഒടുക്കിയ അപേക്ഷകർക്ക് 2026 ഏപ്രിൽ 22-ാം തീയതി വരെ ഓൺലൈൻ അപേക്ഷ സമർപ്പിക്കാവുന്നതാണ്.

3.2.3 സർവ്വീസ് ക്വാട്ടയിലെ അപേക്ഷകർ

സർവ്വീസ് ക്വാട്ടയിൽ അപേക്ഷിക്കുന്നവർ ഏതെങ്കിലും സർക്കാർ ട്രഷറിയിൽ [“0210-03-105-99”](http://0210-03-105-99) എന്ന ഹെഡ്ഡ് ഓഫ് അക്കൗണ്ടിൽ അപേക്ഷാഫീസ് ഒടുക്കിയ ശേഷം എൽ.ബി.എസ്സ് സെന്ററിന്റെ www.lbscentre.kerala.gov.in എന്ന വെബ്സൈറ്റിൽ ‘New Candidate’ ആയി രജിസ്റ്റർ ചെയ്യേണ്ടതാണ്. അപ്പോൾ കിട്ടുന്ന ആപ്ലിക്കേഷൻ നമ്പർ ഉപയോഗിച്ച് സർവ്വീസ് ക്വാട്ടാ അപേക്ഷകർക്ക് വേണ്ടി മാത്രം നൽകിയിട്ടുള്ള പ്രത്യേക ലിങ്ക് വഴി അപേക്ഷിക്കാവുന്നതാണ്.

3.2.4. ഓപ്പൺ ക്വാട്ടയിൽ അപേക്ഷിക്കുന്ന സർവ്വീസ് അപേക്ഷകർ

സർവ്വീസ് ക്വാട്ടയിലെ അപേക്ഷാർത്ഥികൾക്കും ഓപ്പൺ ക്വാട്ടയിൽ അപേക്ഷിക്കുന്നതിന് കേരളത്തിലെ നിർദ്ദിഷ്ട ഷെഡ്യൂൾഡ് ബാങ്കിന്റെ നിർദ്ദിഷ്ട ശാഖയിൽ ഫീസ് ഒടുക്കേണ്ടതാണ്. (ട്രഷറിയിൽ തുക ഒടുക്കിയതിനു പുറമെ) ഓപ്പൺ അപേക്ഷകൾക്കുള്ള മാർഗ്ഗ നിർദ്ദേശം പറഞ്ഞിരിക്കുന്നതുപോലെ അപേക്ഷിക്കേണ്ടതാണ്.

3.3 അപേക്ഷാഫോറം സമർപ്പിക്കുന്ന രീതി (സർവ്വീസ് ക്വാട്ടയിലെ അപേക്ഷകർ ഒഴികെ)

അപേക്ഷ സമർപ്പിക്കുന്നതിന് നാല് ഘട്ടങ്ങൾ ഉണ്ട്. അപേക്ഷകർ എല്ലാ ഘട്ടങ്ങളും നിർബന്ധമായും സമയബന്ധിതമായി പൂർത്തിയാക്കേണ്ടതാണ്. ഇതിലേക്കുള്ള തീയതികൾ പത്രമാധ്യമങ്ങളിലൂടെയും വെബ് സൈറ്റിലൂടെയും പ്രസിദ്ധപ്പെടുത്തുന്നതാണ്.

ഘട്ടം 1: രജിസ്ട്രേഷൻ

അപേക്ഷകർ www.lbscentre.kerala.gov.in എന്ന വെബ്സൈറ്റ് സന്ദർശിച്ച് ‘Various Allotments’ എന്ന ലിങ്കിൽ ക്ലിക്ക് ചെയ്തശേഷം “Admission to Certificate course in Pharmacy(Homoeo)-2026” എന്ന ലിങ്കിൽ ക്ലിക്ക് ചെയ്യുക.

ഫീസ് അടയ്ക്കുന്നതിന് ‘New Registration’ എന്ന ബട്ടൺ ക്ലിക്ക് ചെയ്ത് അപേക്ഷാർത്ഥിയുടെ അടിസ്ഥാന വ്യക്തിഗതവിവരങ്ങൾ ഓൺലൈനായി രജിസ്റ്റർ ചെയ്യുക. അപ്പോൾ കിട്ടുന്ന ആപ്ലിക്കേഷൻ നമ്പർ ഉപയോഗിച്ച് അപേക്ഷാഫീസ് അടയ്ക്കാവുന്നതാണ്. ലോഗിൻ ചെയ്യാനുപയോഗിക്കുന്ന ആപ്ലിക്കേഷൻ നമ്പറും, രജിസ്ട്രേഷൻ ഐ.ഡിയും, പാസ് വേർഡും അപേക്ഷാർത്ഥികൾ സൂക്ഷിച്ചു വയ്ക്കേണ്ടതാണ്.

ഘട്ടം 2: ആപ്ലിക്കേഷൻ ഫീസ് ഒടുക്കൽ

ഫീസ് ഓൺലൈനായോ വെബ്സൈറ്റിൽ നിന്നും ലഭിക്കുന്ന ചെല്ലാൻ മുഖേനയോ അടയ്ക്കാം. ഓൺലൈനായി അടയ്ക്കുന്നവർക്ക് തുടർന്നു തന്നെ ഓൺലൈൻ ആപ്ലിക്കേഷൻ ഫോം പൂരിപ്പിക്കാവുന്നതാണ്. ചെല്ലാൻ വഴി ഫീസ് അടയ്ക്കുന്നവർക്ക് 24 മണിക്കൂർ കഴിഞ്ഞാ അല്ലെങ്കിൽ പറഞ്ഞിരിക്കുന്ന സമയത്തിനുശേഷമോ വെബ്സൈറ്റു വഴി ലോഗിൻ ചെയ്ത് ഫീസ് ഒടുക്കിയ വിവരങ്ങൾ രേഖപ്പെടുത്തി ആപ്ലിക്കേഷൻ ഫോം പൂരിപ്പിക്കുന്നത് തുടരാം. ഇതിനായി ബാങ്കിൽ ഫീസ് അടയ്ക്കുമ്പോൾ ലഭിക്കുന്ന ചെല്ലാൻ നമ്പർ സൂക്ഷിച്ചു വയ്ക്കേണ്ടതാണ്.

ഘട്ടം 3: വ്യക്തിഗത അക്കാദമിക് വിവരങ്ങൾ ഉൾപ്പെടെ മറ്റ് വിവരങ്ങൾ രേഖപ്പെടുത്തുക.

വ്യക്തിഗത അക്കാദമിക് വിവരങ്ങൾ ഓൺലൈനായി രേഖപ്പെടുത്തുന്നതിനോടൊപ്പം കോളേജ് ഓഫീസുകളും മുൻഗണനാക്രമത്തിൽ അപേക്ഷാ സമർപ്പണത്തിനോടൊപ്പം തന്നെ അപേക്ഷകർക്ക് സമർപ്പിക്കാവുന്നതാണ്.

വ്യക്തിഗത വിവരങ്ങൾ യോഗ്യതാ പരീക്ഷാ വിവരങ്ങൾ എന്നിവ രേഖപ്പെടുത്തിയതിൽ അപേക്ഷയോടൊപ്പം അപ്ലോഡ് ചെയ്യണമെന്ന് വ്യവസ്ഥ ചെയ്തിട്ടുള്ള വിവിധ സർട്ടിഫിക്കറ്റുകൾ (to prove age, Nativity, Reservation/Concession(if any) and marklist) ആണ് ഈ ഘട്ടത്തിൽ അപ്ലോഡ് ചെയ്യേണ്ടത്. ആനുകൂല്യങ്ങൾ ലഭിക്കുന്നതിനുള്ള എല്ലാ സർട്ടിഫിക്കറ്റുകളും പ്രോസ്പെക്ടിവിൽ ഉൾക്കൊള്ളിച്ചിട്ടുള്ള നിശ്ചിത ഫോമിൽ തന്നെ അപ്ലോഡ് ചെയ്യേണ്ടതാണ്. ഫോട്ടോയും ഒപ്പും ഈ ഘട്ടത്തിൽ അപ്ലോഡ് ചെയ്യേണ്ടതാണ്.

ഘട്ടം 4: ഫൈനൽ കൺഫർമേഷൻ:

ഫൈനൽ കൺഫർമേഷൻ നൽകുന്നതിന് മുൻപായി അപേക്ഷകർക്ക് അപേക്ഷയുടെ പതിപ്പ് കാണുവാൻ കഴിയും ഘട്ടം നാല് വരെ ശരിയായി പൂർത്തീകരിച്ചു എന്ന് ഉറപ്പുവരുത്തിയ ശേഷം ഫൈനൽ കൺഫർമേഷൻ നൽകുക. ഇതിനുശേഷം അപേക്ഷയുടെ പ്രിന്റ് എടുത്ത് സൂക്ഷിക്കുക. ഫൈനൽ കൺഫർമേഷൻ നൽകാത്ത അപേക്ഷകൾ നിരസിക്കുന്നതാണ്.

4. റാങ്ക് ലിസ്റ്റ് തയ്യാറാക്കൽ:-

പ്രോസ്പെക്ടസ് വകുപ്പ് 8 പ്രകാരം അപേക്ഷകരുടെ യോഗ്യതാ പരീക്ഷയിൽ ലഭിച്ച മാർക്ക് ഒരു പൊതു ഇൻഡക്സ് സിസ്റ്റത്തിന്റെ അടിസ്ഥാനത്തിൽ തയ്യാറാക്കുന്നതാണ്.

5. കേന്ദ്രീകൃത അലോട്ട്മെന്റ്

സർക്കാർ അംഗീകരിച്ച പ്രോസ്പെക്ടസിലെ നിബന്ധനകൾക്ക് വിധേയമായി എൽ.ബി.എസ്സ് സെന്റർ ഡയറക്ടർ, പ്രിൻസിപ്പൽ & കൺട്രോളിംഗ് ഓഫീസറിന്റെ മേൽനോട്ടത്തിൽ നടത്തുന്ന ഒരു കേന്ദ്രീകൃത അലോട്ട്മെന്റ് പ്രക്രിയയിലൂടെയായിരിക്കും അപേക്ഷകരെ തിരഞ്ഞെടുക്കുന്നത്.

6. അപേക്ഷ സമർപ്പിച്ചതിനു ശേഷം പുതിയ വിവരങ്ങൾ അപേക്ഷയിൽ ഉൾപ്പെടുത്തുവാനോ ഏതെങ്കിലും തരത്തിലുള്ള സംവരണ ആനുകൂല്യങ്ങളോ മറ്റ് ആനുകൂല്യങ്ങളോ ലഭിക്കുന്നതിനുള്ള ഏതെങ്കിലും സർട്ടിഫിക്കറ്റുകൾ സമർപ്പിക്കുവാനോ അപേക്ഷകരെ അനുവദിക്കുന്നതല്ല.

7. അപേക്ഷ സമർപ്പിക്കുന്നതിനു മുമ്പ് പ്രോസ്പെക്ടസിലെ വിവിധ വ്യവസ്ഥകൾ അപേക്ഷാർത്ഥികൾ വായിച്ചു മനസ്സിലാക്കേണ്ടതാണ്.

8. അലോട്ട്മെന്റ് സംബന്ധമായ വിജ്ഞാപനങ്ങളും, നിർദ്ദേശങ്ങളും അറിയുന്നതിന് അപേക്ഷകർ www.lbscentre.kerala.gov.in എന്ന വെബ്സൈറ്റും മറ്റു അച്ചടി, ഇലക്ട്രോണിക്സ് മാധ്യമങ്ങളും നിരന്തരം ശ്രദ്ധിക്കേണ്ടതാണ്.

9. പ്രോസ്പെക്ടസിൽ പ്രതിപാദിക്കപ്പെടാത്ത ഏതെങ്കിലും വിഷയത്തിൽ തീരുമാനം എടുക്കുന്നതിനുള്ള അധികാരം പ്രിൻസിപ്പാൾ & കൺട്രോളിംഗ് ഓഫീസർക്കായിരിക്കും.

പ്രിൻസിപ്പാൾ & കൺട്രോളിംഗ് ഓഫീസർ

PRINCIPAL AND CONTROLLING OFFICER
GOVT. HOMOEOPATHIC MEDICAL COLL
THIRUVANANTHAPURAM

തിരുവനന്തപുരം
23.03.2026

